

वीर-जारा की भिड़ंत देखेंगे किसान

चंडीगढ़ (ब्यूरो)। अब पंजाब के किसान वीर और जारा के बीच होने वाली रोमांचक जंग को देख सकेंगे। बैसाखी के मौके पर किसानों को यह तोहफा दिया है पेप्सीको इंडिया ने। पेप्सीको ने किसान मित्रों को मोहाली में आईपीएल मैच दिखाने की योजना बनाई है। यह मैच होगा किंग्स इलेवन पंजाब (प्रीटी जिंटा) और कोलकाता नाइट राइडर्स (शाहरुख खान) के बीच।

कंपनी पश्चिम बंगाल, पंजाब, महाराष्ट्र और राजस्थान से 100 से अधिक किसानों को स्टेडियम में लाइव पेप्सी आईपीएल मैच दिखाने के लिए आमंत्रित कर रही है। इनमें से पंजाब से 20 किसान पहली बार यह शानदार अनुभव हासिल करेंगे। यह मैच होगा 16 अप्रैल को। पेप्सीको इंडिया के हेड- एग्रोनामी जयदीप भाटिया ने कहा कि पेप्सिको में हमारा निरंतर प्रयास है कि हम किसानों के दोस्त बनकर देश में कृषि की विधियों में सुधार लाएं। पोटेटो फार्मिंग से लेकर जल संग्रहण और फार्म की उत्पादकता में सुधार करने तक हमने पिछले सालों में किसानों के साथ एक स्थायी पार्टनरशिप विकसित कर ली है।